

اہل علم تھے۔ منقولات میں بھی دسترس رکھتے تھے۔ حکمت و فلسفہ، منطق و بیان، ہندسہ و ریاضی، نجوم و زمین، حساب و طلسمات، نیز نجات اور جراحت کے ماہر تھے۔ علاوہ ازیں عربی ادب، تفسیر اور حدیث میں نظر تھی۔ یہ وہی ماہر معموقلات ہیں، جن کے تعلق کہا جاتا ہے کہ اگر تمام علوم عقلیہ، یعنی منطق و فلسفہ اور حکمت وغیرہ پر مشتمل کتابیں باس دنیا سے نایبہ ہو جاتیں تو وہ اپنے حافظت کے زور سے از سرنو ان علوم کو زندہ کر سکتے تھے۔ میر فتح اللہ شیرازی نے علامہ جلال الدین محقق دوادی، میر صدر الدین شیرازی، میر غیاث الدین مصوّر، میرزا جان میر اور دیگر علمائے متاخرین کی تصنیفات کو علمائے ہند سے متعارف کرایا اور اس ملک کی درس گاؤں کے نصاب میں داخل کرایا۔<sup>(۱)</sup> اکبر ان کی انتہائی تکریب کرتا تھا۔ اس نے ان کو ۹۹۳ھ میں قیام لاہور کے زمانے میں ائمہ الملک کا خطاب عطا کیا تھا۔ مالی معاملات اور پیائش زمین کے سلسلے میں وہ بے شمار معلومات رکھتے تھے۔ راجہ ٹوڈر مل بھی اس کا ماہر تھا۔ اکبر نے ٹوڈر مل کو حکم دے رکھا تھا کہ وہ اس ضمن میں جو قدم اٹھانا چاہے، میر فتح اللہ شیرازی کے حکم سے اٹھائے۔ میر فتح اللہ شیرازی نے ۹۹۷ھ کو شیرے اکبر کی والپی کے زمانے میں ماندوجان کے مقام پر وفات پائی اور کوہ سلیمان میں مدفون ہوئے۔

### ۲۔ شیخ سعد اللہ لاہوری:

یہ عبد اکبری کے متدعاً و نامور علماء میں سے تھے۔ ایک عرصہ تک لاہور میں مسجد تدریس پر متمكن رہے۔ انہیں تصوف و طریقت سے بھی لگا تھا۔

### ۳۔ قاضی صدر الدین جاندھری لاہوری:

یہ مخدوم الملک عبداللہ سلطان پوری کے شاگرد تھے۔ تاجر اور فاضل بزرگ تھے۔ عبد اکبری میں لاہور کے مصب قضا پر بھی متعین رہے۔ بعد میں صوبہ گجرات کے علاقہ بہروچ کے قاضی مقرر ہوئے۔ انہوں نے ۹۹۰ھ کو وفات پائی۔

### ۴۔ شیخ اسحاق بن کاکو:

یہ بھی مفتی عبدالسلام لاہوری کے اساتذہ میں سے تھے۔ جامع جمیع علوم، تاجر، متولی علی اللہ، متورع اور صوفی بزرگ تھے۔ ہمیشہ مشغول عبادت رہتے تھے۔<sup>(۲)</sup>

۱۔ مائٹر اکرام، دفتر اول، ص ۲۲۸، ۲۲۹۔ ۲۔ فتح التواریخ، ج ۳، ص ۱۵۔

حد يَعْمَلُ فِي الْأَرْضِ خَيْرٌ لِّأَهْلِ الْأَرْضِ مَنْ أَنْ يَمْطُرُوا أَرْبَعِينَ صَبَاحًا      الحدیث